



முதலமைச்சர் மு.க.ஸ்டாலின் அவர்கள், சட்டமன்ற உறுப்பினர் தாயகம் கவி அவர்களின் தாயார் திருமதி. ப.சௌந்தரி அம்மாள் அவர்கள் இயற்கை எய்தியதையடுத்து, நேற்று முன்தினம் (28.10.2025) அவரது இல்லத்திற்கு நேரில் சென்று, உடலுக்கு மலர்மாலை வைத்து அஞ்சலி செலுத்தி குடும்பத்தினருக்கு ஆறுதல் கூறினார். உடன் நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எவ.வேலு, மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், நாடாளுமன்ற உறுப்பினர்கள் டி.ஆர்.பாலு, ஆ.ராசா, கனிமொழி கருணாநிதி மற்றும் சட்டமன்ற உறுப்பினர்கள் உள்ளனர்.

குறுவை நெற்பயிருக்கு பயிர்க் காப்பீட்டுத் திட்டத்தில் இழப்பீட்டுத் தொகையை முன்னதாக வழங்கில்!

நடப்பு சம்பா பருவ நெற்பயிரை - நவ. 15-க்குள் காப்பீடு செய்தல்!

வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் ஆய்வுக் கூட்டம்!

சென்னை, அக்.30-2025-ஆம் ஆண்டு வடகிழக்கு பருவ மழையால் பாதிக்கப்பட்ட குறுவை நெற்பயிருக்கு பயிர்க் காப்பீட்டுத் திட்டத்தில் இழப்பீட்டுத் தொகையை முன்னதாக வழங்கவும், நடப்பு சம்பா பருவ நெற்பயிரை நவம்பர் 15-ஆம் தேதிக்குள் காப்பீடு செய்வது குறித்தும், பயிர்க் காப்பீட்டு நிறுவனங்கள் மற்றும் துறை அலுவலர்களுடன் வேளாண்மை உழவர் நலத்துறை அமைச்சர் எம்.ஆர்.கே. பன்னீர்செல்வம் தலைமையில் 28.10.2025 அன்று ஆய்வுக்கூட்டம் நடைபெற்றது.

அதன் விவரம் வருமாறு:-

தமிழ்நாட்டில் வடகிழக்கு பருவமழை தீவிரமடைந்து பல்வேறு மாவட்டங்களில் பெய்துவரும் கனமழையினால் அறுவடை பருவத்திலுள்ள குறுவை நெற்பயிர் பாதிப்படைந்துள்ளது. பாதிக்கப்பட்ட பயிர்களை கணக்கெடுக்கும் பணி நடைபெற்று வருகிறது.

இந்நிலையில் பயிர்க் காப்பீட்டுத் திட்டத்தின் கீழ் காப்பீடு செய்யப்பட்ட குறுவை நெற்பயிருக்கான இழப்பீட்டுத் தொகையை முன்னதாக வழங்க காப்பீட்டு நிறுவனங்களை வலியுறுத்தியும், விவசாயிகள் இயற்கை பேரிடரினால் ஏற்படும் பொருளாதார இழப்பிலிருந்து பாதுகாக்கவும் நடப்பு சம்பா பருவ நெற்பயிரை விவசாயிகள் நவம்பர் 15ம் தேதிக்குள் காப்பீடு செய்வது குறித்தும் நேற்று (28.10.2025) தலைமைச் செயலகத்தில் வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் ஆய்வுக் கூட்டம் நடைபெற்றது.

இந்த ஆய்வுக்கூட்டத்தில், குறுவை நெற்பயிரில், மகசூல் இழப்பு கணக்கிட 18,520 பயிர் அறுவடை பரிசோதனைகள் திட்டமிடப்பட்டு, இதுவரை 13,140 பரிசோதனைகள் நடத்தப்பட்டுள்ளன என்றும், மீதமுள்ள 5,380 பரிசோதனைகளை விரைவில் முடிக்க வேண்டும் என்றும், பயிர் அறுவடை பரிசோதனைகள் முழுவதுமாக முடித்து, அறி



தலைமைச் செயலகத்தில் நேற்று முன்தினம் (28.10.2025) வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் தலைமையில், தமிழ்நாட்டில் பயிர் காப்பீட்டுத் திட்டம் மற்றும் வடகிழக்கு பருவமழையால் நீரில் மூழ்கிய பயிர்களின் கணக்கெடுப்பு தொடர்பான ஆய்வுக்கூட்டம் நடைபெற்றது. இக்கூட்டத்தில் ஆர்.ஜெயா, வ.தட்சிணாமூர்த்தி, பி.முருகேஷ், பி.குமரவேல் பாண்டியன் மற்றும் அரசு உயர் அலுவலர்கள், தனியார் காப்பீட்டு நிறுவன அலுவலர்கள் கலந்து கொண்டனர்.

விக்கை செய்யப்பட்ட தகுதி வாய்ந்த கிரமங்களுக்கு, வழக்கமாக 2026 ஜனவரி மாதத்தில் வழங்கப்படும் இழப்பீட்டுத் தொகையை 2025 டிசம்பர் மாதம் முதல் விவசாயிகளின் வங்கிக்கணக்குகளில் நேரடியாக வரவு வைக்க வேண்டும் என்றும், பயிர்க்காப்பீட்டு நிறுவனங்களை வேளாண்மை உழவர் நலத்துறை அமைச்சர் எம்.ஆர்.கே. பன்னீர் செல்வம் அறிவுறுத்தினார்.

தற்போது, அனைத்து மாவட்டங்களிலும் விவசாயிகள் சம்பா நெற்பயிரை முழு வீச்சில் சாகுபடி செய்து வருகின்றனர். இதுவரை 16.16 இலட்சம் ஏக்கர் பரப்பில் சம்பா நெற்பயிர் சாகுபடி மேற்கொள்ளப்பட்டுள்ளது. இதுவரை குறைவான விவசாயிகளே பயிர் காப்பீடு செய்துள்ளதால் விரைவாக காப்பீடு செய்வதற்கு துரித நடவடிக்கை துறையால் எடுக்கப்பட்டு வருகிறது.

இந்நிலையில் தற்போது நிலவிவரும் வானிலை மாற்றங்களினால் பூச்சி நோய் தாக்குதல், வெள்ளச் சேதம் போன்ற இடர்பாடுகளால் ஏற்படக்கூடிய வருவாய் இழப்பிலிருந்து பாதுகாப்பை வேளாண்மை உழவர் நலத்துறை அமைச்சர் கேட்டுக்கொண்டார்.

மேலும், துறை அலுவலர்கள், மாவட்ட ஆட்சிஸ்கள் மூலம் விவசாயிகளுக்கு சம்பா நெற்பயிரைக் காப்பீடு செய்வது குறித்து ஊடகங்கள்

வாயிலாக அதிக அளவில் விழிப்புணர்வு ஏற்படுத்தவும், கடன் பெறும் விவசாயிகள் தொடக்க வேளாண்மை கூட்டுறவு கடன் சங்கங்கள் மற்றும் தேசியமயமாக்கப்பட்ட வங்கிகளிலும், கடன் பெறா விவசாயிகள் பொது சேவை மையங்கள் மற்றும் தேசிய பயிர்க்காப்பீட்டு இணையதளத்தில் உள்ள "விவசாயிகள் கார்னரில்" நேரிடையாகவோ காப்பீடு செய்து இயற்கை இடர்பாடுகளால் ஏற்படும் பாதிப்பிலிருந்து பாதுகாத்துக் கொள்ள வேளாண்மை - உழவர் நலத்துறை அமைச்சர் கேட்டுக்கொண்டார்.

இக் கூட்டத்தில், வேளாண்மை உற்பத்தி ஆணையர் மற்றும் அரசு செயலாளர், வ.தட்சிணாமூர்த்தி, பொருளியியல் மற்றும் புள்ளியியல் துறை ஆணையர் திருமதி. ஆர்.ஜெயா, வேளாண்மை இயக்குநர் பா.முருகேஷ், தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன், மற்றும் தொடர்புடைய துறைகளின் உயர் அலுவலர்கள் மற்றும் டெல்டா மாவட்ட வேளாண்மை இணைய இயக்குநர்கள் (காணொலியில்) கலந்து கொண்டனர்.



வேலூர் மாவட்டம் கே.வி.குப்பம் மத்திய ஒன்றிய இலக்கிய அணி துணை அமைப்பாளர் பெ.முருகேசன் & விமலா இவர்களின் இல்லத்திருமண விழாவில், வேலூர் மாவட்டக் கழகச் செயலாளர் ஏ.பி.நந்தகுமார் எம்.எல்.ஏ. கலந்து கொண்டு மணமக்களை வாழ்த்தினார். புரவலர் துரைசிங்காரம், மேற்கு, மத்திய ஒன்றியச் செயலாளர்கள் எல். இரவிச்சந்திரன், கே. சீதாராமன், மாநில கலை இலக்கிய புகத்தறிவு பேரவை துணைச் செயலாளர் சி.கோபி. மாவட்ட கவுன்சிலர் எம்.அசோக்குமார், சா. பரிமளம், கே.கே. சிதம்பாபு, கே.குப்பன் ஆகியோரும் கலந்து கொண்டு வாழ்த்தினார்கள்.

ஆசிய இளையோர் விளையாட்டுப் போட்டியில் இரண்டு வெள்ளிப் பதக்கங்கள் வென்று சாதனை! மகாராஜன் ஆறுமுகப் பாண்டியனுக்கு வாழ்த்து!


முதல்வர் மு.க.ஸ்டாலின் - சமூக வலைதளப் பதிவு!

சென்னை, அக்.30-ஆசிய இளையோர் விளையாட்டுப் போட்டி 2025-இல் இரண்டு வெள்ளிப் பதக்கங்களை வென்று சாதனை படைத்துள்ள மகாராஜன் ஆறுமுகப் பாண்டியனைப் பாராட்டி தமிழ்நாடு முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:

கோவில்பட்டி என்றால் இனிப்பு, ஹாக்கி மட்டுமல்ல, பளு தூக்குதலும் இனி நம் நீனைவுக்கு வரும் படி, Asian Youth Games 2025-இல் இரண்டு வெள்ளிப் பதக்கங்களை வென்று சாதனை படைத்துள்ள தம்பி மகாராஜன் ஆறுமுகப் பாண்டியன் அவர்களுக்கு என் பாராட்டுகள்!

முத்தமிழறிஞர் கலைஞரின் சிலையைத் திறந்து வைக்க, கோவில்பட்டிக்கு நான் வந்திருக்கும் வேளையில், இந்த இனிய செய்தியைப் பார்த்து இரட்டிப்பு மகிழ்ச்சி கொள்கிறேன்.

உங்களின் அடுத்தகட்ட வளர்ச்சிக்கும், பயிற்சிக்கும்



கும் நமது திராவிட மாடல் அரசு துணைநிற்கும்! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

விஜயகுமார் தலைமை! செஞ்சி ஒன்றியம் - கொங்கவரம் ஊராட்சியில்

1.45 கோடி ரூபாய் மதிப்பீட்டில் புதிய ஆரம்ப சுகாதார மருத்துவமனைக் கட்டிடம்!

திட்டப் பணியை செஞ்சி மஸ்தான் எம்.எல்.ஏ. தொடங்கி வைத்தார்!

செஞ்சி, அக். 30-விழுப்புரம் மாவட்டம் செஞ்சி ஒன்றியம் கெங்கவரம் ஊராட்சியில் ஊரக வளர்ச்சி துறை சார்பில் 15 வது மானிய நிதி குழு திட்டத்தின் கீழ் 1 கோடியே 45 லட்சத்தி 62 ஆயிரம் ரூபாய் மதிப்பீட்டில் புதிய ஆரம்ப சுகாதார மருத்துவமனை கட்டிடம் கட்டுவதற்கு விழா நடைபெற்றது.

நிகழ்ச்சிக்கு செஞ்சி ஒன்றிய பெருந்தலைவர் விஜயகுமார் தலைமை தாங்கினார்.

ஒன்றிய கவுன்சிலர்

வைத்தார். தொடர்ந்து நிகழ்ச்சிக்கு வருகை தந்த சிலர் அகிலா பார்த்திபன், ஓன்றிய நிர்வாகிகள் வாசு, அய்யாதுரை, திருநாவுக் கரசு, ஒன்றியமாணவரணி அமைப்பாளர் திருமாவளவன், முன்னாள் ஒன்றிய கவுன்சிலர் தமிழ்ச்செல்வி தங்கதுரை, முன்னாள் ஊராட்சி மன்ற தலைவர் கன் தலைக்கமி கணபதி, குமார், சக்திவேல், ஊராட்சி யப்பன், அரசு மருத்துவர கவிக்கோ தமிழரசன், வட்டார வளர்ச்சி அலுவலர்கள் நடராஜன், பிரபா சங்கர், ஒன்றிய பொறியாளர் கிகன் கலந்து கொண்டனர்.

வடகிழக்குப் பருவமழையையொட்டி மழைநீரை வெளியேற்றும் வகையில்

1,496 மோட்டார் பம்புகள் தயார் நிலையில் உள்ளன!

சென்னை மாநகராட்சி தகவல்!

சென்னை, அக்.30-பெருநகர சென்னை மாநகராட்சியில் வடகிழக்குப் பருவமழையை யொட்டி மழைநீர் தேங்கும் இடங்களில் மழைநீரை உடனடியாக வெளியேற்றி நடவடிக்கை மேற்கொள்ள வேண்டும் என தமிழ்நாடு முதலமைச்சர் அவர்கள் அறிவுறுத்தி உள்ளார்கள்.

தயார் நிலையில் உள்ளன. மேலும் மழைநீர் வடிகால்களில் தேங்கியுள்ள கழிவுகளை அகற்ற 7 குப்பர் சக்கர் வாகனங்களும் தயார் நிலையில் உள்ளன. தாமவான பகுதிகளில் தேங்கியுள்ள மழைநீரானது இந்த நீரிறைக்கும் பம்புகளின் மூலம் அருகிலுள்ள மழைநீர் வடிகால்கள், கால்வாய்கள் மற்றும் நீர்நிலைகளுக்கு வெளியேற்றப்பட்டு வருகிறது.

28.10.2025 காலை 11 மணி நிலவரப்படி, மாநகராட்சிக்குட்பட்ட பகுதிகளில் 22 டிராக்டர் பம்புகள் மற்றும் 100 Hp திறன் கொண்ட 19 மசல் பம்புகள் மூலம் தேங்கியுள்ள மழைநீர் வெளியேற்றப்பட்டது.

திரு.வி.க. நகர் எம்.எல்.ஏ. ப.தாயகம் கவி தாயார்

ப.சௌந்தரி அம்மையார் மறைவு!

முதல்வர் மு.க.ஸ்டாலின் இரங்கல்!

சென்னை, அக். 30-

திரு.வி.க. நகர் சட்டமன்றத் தொகுதி உறுப்பினர் தாயகம் கவி அவர்களின் தாயார் திருமதி.ப.சௌந்தரி அம்மையார் அவர்களின் மறைவையொட்டி முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:-

திரு. வி.க. நகர் சட்டமன்றத் தொகுதி உறுப்பினரும் திரு.மு.கமுகத் துணை அமைப்புச் செயலாளருமான தாயகம் கவி அவர்களின் தாயார் திருமதி. ப. சௌந்தரி அம்மையார் அவர்கள் உயிரிழந்த செய்தியறிந்து வேதனையடைந்தேன்.

கமுகத்தின் கருப்பு சிவப்பு உணர்வுள்ள உறுதியான வெண்மணியாக விளங்கிய அவர், 97 வயதிலும் முரவொலியை நாள்தோறும் படித்து வந்தார் என்று அறிந்தபோது சிலிர்த்தது.

கொள்கை உரமூட்டி வளர்த்த அன்புத் தாயை இழந்து தவிக்கும் தம்பி தாயகம் கவி அவர்களுக்கும் அவரது குடும்பத்தினருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.